



સૃષ્ટિ ઇત્રોવેશન રજૂ કરે છે.....

સાત્વિક મહોત્સવ

પારંપરિક વીસરાતી વાનગીઓ, સર્જનશીલતાનું પ્રદર્શન અને પ્રાકૃતિક ખેત પેદાશોનું વેચાણ

તારીખ : ૨૩-૨૪-૨૫-૨૬, ડીસેમ્બર ૨૦૨૨ (શુક્ર-શનિ-રવિ-સોમ)

સમય : સવારે ૧૧થી રાત્રે ૯ વાગ્યા સુધી

સ્થળ : ગુજરાત યુનિ. મેદાનમાં, અંધજન મંડળની બાજુમાં, ૧૩૨ ફૂટ રીંગ રોડ, વસ્ત્રાપુર, અમદાવાદ

ફોન. 079 27913293, 27912792, 99253 20793, Email: sattvik@sristi.org

સાત્વિક મહોત્સવના મુખ્ય હેતુઓ

- (૧) તૃણધાન્યને લોકભોગ્ય બનાવવું: વીસરાતા ધાન્યો જેમ કે રાગી, કોદરી, સામો, મોરૈયો, બંટી, કાંગ, રાજગરો, જવ, જુવાર, મકાઈ, બાજરી વગેરે જેવા પોષ્ટિક ધાન્યોમાંથી વૈવિધ્યસભર વાનગીઓ બનાવવી. આ વીસરાતી વાનગીઓ દ્વારા લોકોમાં તેના પારંપરિક સ્વાદ અને પોષણમૂલ્ય અંગે જાગૃતિ લાવવી. લુપ્ત થવાને આરે ઉભેલા આવા તૃણ ધાન્યો પુનઃ આપણા રોજિંદા ખોરાકનો ભાગ બને તે માટે કાર્ય કરવું.
- (૨) જૈવિક વિવિધતાનું સંવર્ધન કરવું: વીસરાઈ રહેલી દેશી જાતો/દેશીબીજનું પ્રદર્શન યોજવું, બીજ મેળાનું આયોજન કરવું, બીજની અરસપરસ વહેંચણી કરવી, દેશી જાતોના સંવર્ધન માટે લોકજાગૃતિ પેદા કરવી. સાત્વિક મહોત્સવ દેશી બીજના જૈવવૈવિધ્યની જાળવણી માટેનો મંચ છે.
- (૩) વીસરાઈ રહેલી લોકકલાઓને લોકભોગ્ય બનાવવી: ગ્રામીણ સંસ્કૃતિમાં રહેલ લોકકલાઓ, લોકગીતો, લોકકથાઓ અને જૂના વાદ્યોને આ મહોત્સવમાં રજૂ કરી નવી ઓળખ આપવી અને તેને લોકભોગ્ય બનાવવી.
- (૪) સર્જનશીલતાનું પ્રદર્શન: આપમેળે સમસ્યાઓનો ઉકેલ શોધતા ગ્રામીણ સંશોધકો તથા વિદ્યાર્થીઓએ કરેલ નવીન શોધનું પ્રદર્શન યોજી સર્જનશીલતાના સંસ્કારનું સિંચન કરવું.
- (૫) સજીવખેતી કરતા ખેડૂતો માટે ખેડૂત હાટ: બિનરાસાયણિક ખેતી કરતા ખેડૂતો પોતાની ખેતપેદાશો શહેરના જાગૃત ગ્રાહકોને સીધું વેચાણ કરી શકે તે માટે મંચ પૂરો પાડવો.



સરનામું: સૃષ્ટિ ઇત્રોવેશન, એઈએસ બોયલ હોસ્ટેલ કેમ્પસમાં,
ગુજરાત યુનિવર્સિટી લાયબ્રેરી અને SBI બેંક પાસે, નવરંગપુરા, અમદાવાદ - ૩૮૦ ૦૦૯
ફોન: 079 27913293, 27912792, 99253 20793, 9427939170
web: www.sristi.org, Email: sattvik@sristi.org

સ્ટોલધારકો માટે નિયમો/માર્ગદર્શિકા

૧. વ્યક્તિગત શ્રેણી:

ગરમ વાનગીના સ્ટોલમાં મળવાપાત્ર સુવિધાઓ

- સ્ટોલની સાઈઝ ૧૦ x ૮.૫ ફૂટ રહેશે અને સ્ટોલ કાપડનો હશે. સ્ટોલની અંદર ગ્રીનનેટ પાથરેલી હશે.
- સ્ટોલની પાછળ ૮ ફૂટ ખુલ્લી જગ્યા છાંયડા સાથે રસોઈ બનાવવા માટે આપવામાં આવશે. રસોઈ બનાવવાની આ જગ્યાએ ગ્રીન નેટ પાથરેલી નહિ હોય, તેથી સ્વચ્છતા જળવાય તે માટે દરેક સ્ટોલધારકે પોતાનું વધારાનું પાથરણું/કપડુ લાવી જમીન ઉપર પાથરવાનું રહેશે.
- દરેક સ્ટોલમાં ૪ ટેબલ, ૪ ખુરશી, ૨ ટ્યુબ લાઇટ (સ્ટોલની આગળ અને પાછળ) અને પાંચ વોલ્ટનો પાવર પ્લગ આપવામાં આવશે. જેમાં ઘરનું મિક્સર અને મોબાઈલ ફોન ચાર્જ કરી શકશો. (એક્સટેન્શન લગાવવાની છૂટ નથી, એક્સટેન્શન મહોત્સવના સ્થળ ઉપર લાવવાની મનાઈ છે.)
- રસોઈ બનાવવા માટે પાણી પોતાની જરૂરિયાત મુજબ પોતાના વાસણો (પીપ/નળા) માં ભરી રાખવાનું રહેશે. સૃષ્ટિ ઈન્નોવેશન્સ સંસ્થા દિવસમાં બે વખત સવાર-સાંજ ટેન્કરથી સ્ટોલની પાછળ પાણી પૂરુ પાડશે. આ સમયે સ્ટોલધારકે પોતાના વાસણોમાં પાણી ભરી લેવાનું રહેશે. પાણીનું ટેન્કર જતુ રહ્યા પછી કોઈ માગણી ધ્યાન ઉપર લેવામાં નહિ આવે. સ્ટોલની પાછળ કોઈ પણ સ્ટોલધારકે પોતાનું વાહન પાર્ક કરવાની મનાઈ છે. સ્ટોલની પાછળ પાણીના ટેન્કરના રસ્તામાં કોઈપણ માલસામાન સ્ટોલધારકે મુકવો નહીં. જેમ કે, શેરડીના સાંઠા, નાળિયેર, માટલા, બળતણ વગેરે
- વધારાના ટેબલ ખુરશી, પ્લગ, ટ્યુબલાઈટ, હેલોજન, કોમર્શિયલ ડ્રીપફ્રીઝ જેવા ભારે વિદ્યુત ઉપકરણો ચલાવવા પાવરની જરૂરિયાત ફોર્મ ભરતી વખતે જ જણાવી તેનું શુલ્ક અલગથી સૃષ્ટિ કાર્યાલયમાં જમા કરાવવાનું રહેશે. મહોત્સવ શરૂ થઈ ગયા પછી કોઈ પણ સંજોગોમાં વધારાનો પાવર સપ્લાય આપવામાં આવશે નહિ કે ઉપકરણ ચલાવવા દેવામાં આવશે નહિ. રાત્રીના ૧૨થી સવારના ૭ કલાક સુધી પાવર સપ્લાય બંધ રહેશે.
- મુખ્ય બેનરની ડિઝાઈન-લેઆઉટ ફોન્ટ, માપ (બેનરની સાઈઝ) સૃષ્ટિ ઈન્નોવેશન તરફથી નક્કી કરવામાં આવે તે મુજબ જ બનાવવામાં આવશે.

૨. વ્યવસાયિક શ્રેણી:

- ગરમ વાનગી સિવાયના પેકિંગ ઉત્પાદનો વેચતા સ્ટોલ ધારકોને પંડાલની લાઈનમાં સ્ટોલ આપવામાં આવશે. જેમાં સ્ટોલની પાછળ જગ્યા આપવામાં આવશે નહિં. સ્ટોલ સાઈઝ ૧૦ x ૮.૫ ફૂટ રહેશે.

૩. સ્ટોલનું બેનર:

ગરમ વાનગીના વ્યક્તિગત અને સંસ્થાગત સ્ટોલમાં બેનર ગુજરાતી અને અંગ્રેજી બંને ભાષામાં ભાવ સાથે હોય એ અનિવાર્ય છે. બેનરની નિયત ડિઝાઇન, માપ, ફોન્ટ વગેરે માટે સૃષ્ટિના નિર્ણયો અંતિમ ગણાશે. સ્ટોલધારક બેનરમાં કોઈપણ પ્રકારનો સુધારો કે વધારો કરી શકશે નહિ. સ્ટોલની અંદરની બાજુ સ્ટોલધારક પોતાની રીતે સજાવટ કે બેનર લગાવી શકાશે.

૪. ભાવ અને વાનગીની ગુણવત્તા:

ભાવપત્રક, વાનગીની રીત, વાનગીમાં વપરાતા તમામ પદાર્થો, પોષણ મૂલ્ય વગેરેની વિગતો માન્ય કરાવવી અનિવાર્ય છે. તેલ, ઘી, મસાલા, દૂધ જેવા પદાર્થો શુદ્ધ વાપરવા. કપાસિયાનું તેલ અને વનસ્પતિ ઘી (ડાલડા) વાપરવાની મનાઈ છે. ઘી વાપરવાનું થાય ત્યારે માત્ર ગાયનું ઘી વાપરવું ફરજિયાત છે. માખણ વાપરવાનું થાય ત્યારે માત્ર સફેદ માખણ જ વાપરવાનું રહેશે. બજારમાં મળતું પ્રોસેસ્ડ માખણ વાપરવાની મનાઈ છે. ગ્રાહકને પુરો અધિકાર છે કે તમે કયુ તેલ, ઘી કે દૂધ વાપર્યું છે તે સવાલ પુછી શકે. કેસરીયા દૂધ, ખજૂર દૂધ જેવા સ્ટોલ કે જેમાં મુખ્ય પદાર્થ દૂધ હોય તેઓએ ગાયનું દૂધ જ વાપરવાનું રહેશે. વાનગીની ગુણવત્તા બાબતે કયાશ જણાશે અથવા ગ્રાહકો તરફથી મહોત્સવ દરમ્યાન સ્ટોલધારકની ફરીયાદ મળશે તેવા સંજોગોમાં સ્ટોલ બંધ કરાવવા સુધીના શિક્ષાત્મક પગલા શિસ્ત સમિતિ લઈ શકશે. આ ઉપરાંત કોઈ પણ વાનગીનું મટીરીયલ્સ પૂરું થઈ જાય તો ગુણવત્તા કે જથ્થામાં બાંધછોડ કરવી નહી. ઊંઘિયામાં બટાકા કે શક્કરિયાંનો જથ્થો વધુ હોય છે તેવી ફરિયાદોને ગંભીરતાથી લેવામાં આવશે. બટાકાના વિકલ્પે શક્કરિયા, કાચા કેળા, સુરણ, રતાળુ વગેરે વાપરવું.

- બધી જ વાનગીઓ વેજિટેરિયન હોય ઈંડુ પણ વાપરવાની મનાઈ છે.
- વીસરાતી વાનગીઓમાં રહેલ પૌષ્ટિકતા અને તેના મૂલ્યોને ધ્યાનમાં રાખી ગરમ મસાલા અને તેલનો ઉપયોગ મર્યાદિત પ્રમાણમાં કરવા અનુરોધ છે અને શક્ય હોય ત્યાં સુધી વાસણ પિત્તળ કે લોખંડના વાપરવા તેમજ એલ્યુમીનીયમના વાસણ ઓછા વપરાય તે ઈચ્છનીય છે. કોઈપણ પ્રકારના કૃત્રિમ રંગો, પ્રિઝર્વેટીવ કે બજારમાં મળતા ફાસ્ટ ફૂડ પ્રકારની વાનગીઓ બનાવવા-વેચવા પર સખ્ત પ્રતિબંધ છે. વીસરાતા કે અપ્રચલિત ધાન્યોમાંથી પરંપરાગત વાનગીઓ બને તે એક માત્ર સાત્ત્વિકનો હેતુ છે.
- અગાઉના વર્ષના સ્ટોલધારકોએ માર્ગદર્શિકાનું પાલન ન કર્યું હોય તેવા સ્ટોલધારકોના ફોર્મ/પત્રકો સ્વીકારવામાં કે ધ્યાનમાં લેવામાં આવશે નહિ.
- સ્ટોલધારકોએ કોઈપણ જાતના અવૈજ્ઞાનિક દાવા ગ્રાહકો સમક્ષ કરવા નહિ, તમે જે કહો કે રજૂ કરો તે વિજ્ઞાન આધારિત હોવું જોઈએ.

૫. પ્લાસ્ટીકના ઝભલા પ્રતિબંધીત:

પ્લાસ્ટીકની કેરી બેગ, ગ્લાસ, ચમચી, થર્મોકોલના ગ્લાસ, અન્ય પોલીથીન કે પ્લાસ્ટીકમાંથી બનાવેલ વસ્તુ

લાવવા-વેચવા કે ગ્રાહકને આપવા/વાપરવા પર પ્રતિબંધ છે. પાણીની બોટલ રાખવા-વેચવા પર પ્રતિબંધ છે.

- સ્ટોલમાંથી પોલીથીન આધારીત કોઈપણ પ્રકારની સામગ્રી જોવા મળશે તો તેવા સંજોગોમાં કોઈ પણ સૂચના આપ્યા વગર તુરંત જ સ્ટોલ બંધ કરાવવામાં આવશે.
- તમામ પેકિંગ મટીરિયલ ઇકોફ્રેન્ડલી જ વાપરવું. પેકિંગ મટીરિયલ બાબતે કોઈપણ પ્રકારની મુઝવણ હોય તો સંસ્થા સાથે ચર્ચા કરી ઉકેલ મેળવવો.

૬. પીવાનું પાણી:

- તમામ મુલાકાતીઓ માટે પીવાના પાણીની નિઃશુલ્ક વ્યવસ્થા 'સૃષ્ટિ ઈન્નોવેશન્સ' તરફથી કરવામાં આવશે. છથી સાત કાઉન્ટર પર પીવાના પાણીની મફત વ્યવસ્થા છે.
- સ્ટોલધારકોએ નક્કી કરેલ સપ્લાયર પાસેથી ૧૫૦૦ રૂપિયા ડિપોઝીટ ભરીને મહોત્સવના નિયત સ્થળેથી સ્ટોલધારકે જગ જાતે જ મેળવી લેવાનો રહેશે. પાણીના જગની ડિપોઝીટ મહોત્સવ પૂર્ણ થયે જગ જમા કરાવી રસીદ બતાવી ડિપોઝીટના નાણાં પરત મેળવી લેવાના રહેશે. પાણીના પ્રતિ જગ આશરે ૩૦ રૂ. લેખે શુલ્ક ચુકવવાનું રહેશે. પાણીમાં જગની કિંમત સહુને વોટસઅપ ગ્રુપમાં જણાવવામાં આવશે. સ્ટોલ ધારક પોતાનું પાણી ઘરેથી જગમાં લાવી શકશે.
- મુલાકાતીઓ માટે પીવાનું પાણી છે, ત્યાંથી સ્ટોલ ધારકોને પાણી પીવાની છૂટ છે પણ ત્યાંથી નાની બોટલ કે જગ ભરવાની મનાઈ છે. આવું કરનાર સ્ટોલ ધારકની ડિપોઝીટની રકમમાંથી નાણાં કાપી પાણી સપ્લાય કરતી એજન્સી નાણાં ચુકવવામાં આવશે.

૭. ઓળખપત્ર

- ગરમ વાનગીના સ્ટોલધારકને ફોટા સાથેના કુલ ૮ વ્યક્તિઓ માટે ઓળખપત્ર મળશે.
- પ્રોડક્ટના સ્ટોલધારકોને માત્ર ચાર (૪) વ્યક્તિઓ માટે ઓળખપત્ર મળશે.
- ટેબલ સ્પેસ અને ખેડૂત હાટના સ્ટોલ ધારકોને નોંધણી દીઠ બે ઓળખપત્ર મળશે.
- આ માટે સ્ટોલધારકોએ સ્ટોલમાં કામ કરવાના હોય તેવી વ્યક્તિઓના કલર ફોટા અને પૂરુ સરનામું લઈને સૃષ્ટિમાં રૂબરૂ આવવું. નિયત ઓળખપત્રમાં આ ફોટાઓ લગાવી સરનામું લખી સૃષ્ટિ સંસ્થાના સહી સિક્કા કરાવી લેવા. સમય મર્યાદા પછી નવા ઓળખપત્રની વિનંતી ધ્યાનમાં લેવામાં નહિ આવે. જે સ્ટોલધારકો ઓળખપત્ર મેળવવામાં રહી જશે તેઓએ મહોત્સવ પરિસરની અંદર અવર-જવર કરવા માટે ફરજિયાત ૫૦ રૂપિયાની પ્રવેશ કુપનનો ઉપયોગ કરવો પડશે.
- ઓળખપત્ર લેવા આવો ત્યારે સ્ટોલમાં કાર્ય કરનાર તમામ સહાયકોના પૂરા-નામ સરનામા અને ફોન નંબર સૃષ્ટિના અલગ પત્રકમાં લખવાના રહેશે. સૃષ્ટિની માર્ગદર્શિકા આ તમામ કાર્યકરોને વંચાવવી અને તેનું પાલન થાય તે જવાબદારી સ્ટોલધારકના શીરે રહેશે. ફોટા વગરનું ઓળખપત્ર માન્ય ગણાશે નહીં.

૮. જોખમ:

મહોત્સવ દરમ્યાન કોઈપણ પ્રકારની કુદરતી કે માનવસર્જિત આપદા (આગ, ભૂકંપ, વાવાઝોડુ, વરસાદ, હુલ્લડ, ચોરી કે અકસ્માત) ના સંજોગોમાં સ્ટોલધારકને કોઈ પણ પ્રકારનું નુકસાન થશે તો તેનું જોખમ જે તે સ્ટોલધારકોના શીરે રહેશે. આયોજક તરફથી ફાયર બ્રીગેડ, ખાનગી સીક્યુરીટીની સેવાઓ સ્થળ ઉપર ઉપલબ્ધ હશે. સ્ટોલધારકને કોઈપણ પ્રકારે થયેલ આર્થિક નુકસાન માટે સૃષ્ટિ ઈન્સોવેશન સંસ્થા કોઈપણ રીતે જવાબદાર નથી.

- ગેસના વપરાશ અંગે સાવચેતી: રસોઈ બનાવવા માટે ઘરેલુ ગેસ સિલિન્ડર વાપરવાની સખ્ત મનાઈ છે. માત્ર કોમર્શિયલ (મોટા) માન્ય સિલિન્ડર જ વાપરવા. ગેસની પાઇપ કે સગડી ખામીયુક્ત કે ક્ષતિયુક્ત છે કે નહી તેની પહેલેથી જ ચકાસણી કરી લેવા અનુરોધ છે.

૯. સ્વચ્છતા જાળવવી:

સ્ટોલની આગળ તથા રસોઈ બનાવવાની જગ્યાએ સ્ટોલધારકોએ સ્વયં સ્વચ્છતા જાળવવાની રહેશે. આ માટે ગરમ વાનગીના સ્ટોલધારકે સ્ટોલ દીઠ એક સફાઈ કર્મીને નિયુક્ત કરવાનો રહેશે જે માત્ર સફાઈ અને સ્વચ્છતા ઉપર ધ્યાન રાખશે.

સ્ટોલની આગળ પાંચથી સાત ફૂટ તથા સ્ટોલની પાછળ કોઈપણ પ્રકારની ગંદકી ન થાય તેની જવાબદારી સ્ટોલધારકની રહેશે. ડસ્ટબીન (કચરાપેટી) સ્ટોલધારકે પોતાની ડસ્ટબીન ઘરેથી લઈ આવવી અને મહોત્સવમાં નક્કી કરેલ સ્થળે ટ્રેક્ટર ટ્રોલી કે AMCના ડસ્ટબીનમાં કચરો જમા કરાવવાનો રહેશે. કચરો ભરવાની કાળી બેગ દરેક સ્ટોલ ધારકે પોતાની મેળે ખરીદીને વાપરવાની રહેશે.

- સ્ટોલધારક કે સ્ટોલમાં કામ કરતા પરિવારના સભ્યો, સ્ટાફ, રસોઈયા કે સફાઈ કામદાર દ્વારા બીડી, તમાકુ, ગુટખા, મસાલા સહિતના કોઈપણ વ્યસનો મહોત્સવ દરમ્યાન આ પરિસરમાં પ્રતિબંધિત છે. રસોઈ બનાવવાનારે માથે ટોપી, હેન્ડગ્લોઝ અને એપ્રોન પહેરવું ફરજિયાત છે. સ્વચ્છતા એ મુખ્ય પ્રાથમિકતા છે.
- રસોઈ બનાવનાર અને પીરસનાર વ્યક્તિને નખ કાપેલા હોય તે તકેદારી રાખવી.
- સાંજે સ્ટોલ બંધ કરતી વખતે પણ તમામ કચરો નિયત કચરાપેટીમાં જ હોય તેની કાળજી રાખવાની રહેશે. છેલ્લા દિવસે રાત્રે સ્ટોલ બંધ કરતી વખતે પણ જે સ્ટોલધારકો સફાઈ કર્યા વિના જતા રહેશે તેઓની ડીપોઝીટ આપો-આપ જપ્ત થઈ જશે. સૃષ્ટિના સ્વૈચ્છિક કાર્યકરો સતત સફાઈ વ્યવસ્થાનું મૂલ્યાંકન કરતાં રહેશે.
- વાસણ ધોવા ઓછું પાણી વાપરવું, વાસણ ધોયેલુ પાણી ત્યાં ગંદકી ન કરે તેનું ધ્યાન રાખવું. વાસણ ધોયેલુ પાણી પણ મોટા પાત્રમાં એકત્ર કરી યોગ્ય જગ્યાએ જ નિકાલ કરવાનો રહેશે.
- ગરમ વાનગીના સ્ટોલધારકોએ વાનગી પીરસતી વખતે હેન્ડ ગ્લોઝ, એપ્રોન અને માથે ટોપી પહેરવી ફરજિયાત છે.
- શાકભાજી સમારતાં પહેલાં ધોઈ સાફ-સુફ કરીને જ રસોઈ બનાવવી. શાકભાજીનો કચરો પોતાની ડસ્ટબીન અથવા ગારબેજ બેગમાં ભરવો. સૂકો અને ભીના કચરા માટે અલગ-અલગ ડસ્ટબીન રાખો તે અપેક્ષિત છે.

- સૃષ્ટિના સ્વૈચ્છિક કાર્યકરોની ટીમને ક્રમબદ્ધ રીતે દરેક સ્ટોલની સફાઈ વ્યવસ્થાનું મૂલ્યાંકનની જવાબદારી ગોઠવી છે. જે સ્ટોલધારકો સફાઈ વ્યવસ્થામાં ઉણા ઉતરશે તેઓની ડિપોઝીટ જપ્ત કરવામાં આવશે અને સ્ટોલ બંધ કરાવવા સુધીના પગલાંઓ ભરવામાં આવી શકે છે.

૧૦. મ્યુનિ.માં નોંધણી:

ગરમ વાનગીના સ્ટોલની નોંધણી મ્યુનિ.માં સ્ટોલધારકે સ્વયં કરાવવાની રહેશે.

- FSSAI માં ફૂડ સ્ટોલની નોંધણી માટે આધાર કાર્ડની બે ઝેરોક્ષ, પાસપોર્ટ સાઈઝના ત્રણ ફોટા, ૩૦૦ રૂ. સ્ટેમ્પ પેપર ઉપર સોગંદનામુ અને ૧૦૦ રૂપિયા ફી જરૂર પડતી હોય છે. આ ઓનલાઈન નોંધણી સ્ટોલ હોલ્ડર સ્વયં અથવા ખાનગી એજન્ટ મારફતે પણ કરી શકે છે.

૧૧. વાનગીની પસંદગી અને સ્ટોલની ફાળવણી:

છ વાનગીઓ પૈકી ત્રણ વાનગી હલકા ધાન્યમાંથી બનેલી હોવી જોઈએ. (રાગી, કોદરી, સામો, મોરૈયો, બંટી, કાંગ, જવ, જુવાર, મકાઈ, બાજરી) તમારા સ્ટોલની વાનગીઓ સાત્વિક અને પૌષ્ટિક હોય તેમજ હલકા અનાજમાંથી બનેલી હોય તે આવશ્યક છે.

- ખીચુ, હાંડવો, ઢોકળાં, ખમણ, પીઝા, દાબેલી, ભાજીપાઉં, વડાપાઉં, સેન્ડવીચ, પાણીપુરી, ચોળાફળી, ભુંગળા બટાકા, પાઉં, બ્રેડ કે મેંદામાંથી બનતી તમામ વાનગીઓ માટે સ્ટોલ ફાળવવામાં નહિ આવે.

સ્ટોલના નંબર/ક્રમાંક વાનગીની વિવિધતાને ધ્યાનમાં રાખીને કરવામાં આવે છે. વ્યવહારિક ધોરણે ગ્રામીણ સ્ટોલધારકોને પ્રાથમિકતા આપવાનું “સૃષ્ટિ ઈનોવેશન”ના ઉદ્દેશ્યોમાં છે તેથી શહેરી સ્ટોલધારકોએ આ બાબતે ચર્ચા, ભલામણ કે આગ્રહ રાખવો નહીં.

- સ્ટોલની ફાળવણી માત્ર વીસરાતી વાનગીઓને ધ્યાનમાં રાખીને જ કરવામાં આવશે. ચીલાચાલુ વાનગીઓ કે શહેરના રેસ્ટોરન્ટ તેમજ લારી-ગલ્લાં ઉપર સુલભ હોય તેવી કોઈપણ વાનગી માટેના ફોર્મ/અરજી સ્વીકારવામાં આવશે નહીં.

- પ્રાપ્ત અરજીઓ/આવેદનમાંથી વાનગીની વિવિધતા, પોષણમૂલ્ય, સ્ટોલધારકનો હેતુ, વાનગી બનાવવાની અને વેચવાની ક્ષમતા અને ઉદ્યોગ સાહસિકતા વગેરેને ધ્યાનમાં લઈ પસંદગીના સ્ટોલ ધારકોને સમિતિ સમક્ષ રૂબરૂ ચર્ચા માટે બોલાવવામાં આવશે. સમિતિના સભ્યો વાનગીમાં સુધારા-વધારા સૂચવી શકે છે.

- હાથ વલોણા સિવાયની છાશ વેચી શકાશે નહિ. (ખાસ કરીને અમૂલના પાઉચ!) તમામ શહેરી સ્ટોલધારકોને છાશ રાખવાની કે વેચવાની મનાઈ છે. માત્ર આખી થાળી (કોમ્બો)માં છાશ એક ભાગ હોય તો આખી શકાશે પણ અલગથી છાશ વેચી શકાશે નહીં. વળી, એ છાશ પણ હાથ વલોણાની હોવી ફરજિયાત છે.

- ગ્રામીણ મહિલાઓ પોતાના ઘરની ગાયોના દૂધ-દહીંમાંથી સ્થળ ઉપર વલોણાની છાશ વેચી શકશે.

- જે હેતુસર સ્ટોલની ફાળવણી કરી હોય તે સિવાયની કોઈપણ અન્ય પેદાશો, માહિતી કે પત્રિકા વહંચી - વેચી કે પ્રદર્શિત કરી શકાશે નહિં. અન્ય ઉત્પાદકો કે મિત્રોને તમારા સ્ટોલ પરથી કોઈપણ પ્રકારનો પ્રચાર

કરવાની છૂટ નથી. આવું કૃત્ય કરનાર સ્ટોલ ધારકનો સ્ટોલ બંધ કરાવવાથી લઈ ડિપોઝીટ જપ્ત કરવા સુધીનાં પગલાં લેવામાં આવશે.

- સ્ટોલ અંગે આપની ખાસ જરૂરિયાત/સૂચન કે અપેક્ષા હોય તો ફોર્મ ભરતી વખતે જ લેખિત રજૂઆત કરવી, મૌખિક અથવા મોબાઈલ ફોન ઉપર કરેલી રજૂઆતને ધ્યાનમાં લેવામાં આવશે નહીં.

૧૨. સ્ટોલ શુલ્ક અને ડિપોઝીટની રકમ:

ચેક અથવા રોકડેથી સૃષ્ટિ ઈનોવેશન્સ (Sristi Innovations) ના AXIS બેંક એકાઉન્ટમાં જે તે સ્ટોલ ધારકે નાણાં સ્વયં ભરવાના છે. પસંદગી પામેલા સ્ટોલધારકોને બેંકમાં ભરવા માટેની ખાસ બેંક સ્લીપ સૃષ્ટિ સંસ્થામાંથી જ આપવામાં આવશે. નાણાં રોકડા/ચેકથી જમા કરાવ્યા પછી બેંક સ્લીપની એક કોપી સૃષ્ટિ કાર્યાલયમાં ફરજિયાત જમા કરાવવાની રહેશે.

- ક્યાંક એવું બને કે પૈસા જમા કરાવવાની સૂચના મળ્યા પછી પણ સૃષ્ટિ ઈનોવેશન સંસ્થાને એવું લાગે કે, આ વાનગીઓ મહોત્સવના ઉદ્દેશ્યોને અનુરૂપ નથી, અથવા સ્ટોલધારકનો કોઈ અન્ય હેતુ-આશય જણાશે તેવા સંજોગોમાં ભરેલા નાણાં પાછા આપી સ્ટોલ રદ કરી દેવામાં આવશે. કોઈ કારણ આપ્યા વિના સ્ટોલ રદ કરવાનો અધિકાર સૃષ્ટિ ઈનોવેશન્સને અબાધિત છે, તે સમજીને સ્ટોલની નોંધણી કરાવવી.
- કોઈ પણ સ્ટોલધારક ખૂણાના અથવા પસંદગીના સ્ટોલની માંગણી કરશે તો તેઓએ સ્ટોલ શુલ્કના ૧૦૦% વધુ રકમ ચુકવવી પડશે.
- જ્યુસ, શરબત, શેરડીનો રસ, આઈસ્ક્રીમ અને મૂલ્યવૃદ્ધિ કરી હોય તેવા તમામ ઉત્પાદનોએ વ્યવસાયિક શ્રેણીનું શુલ્ક ચુકવવાનું રહેશે. સ્ટોલ પંડાલમાં હશે, જે સ્ટોલધારકો ગરમ વાનગીની સાથે કોઈ પણ પ્રકારની પેકીંગ પ્રોડક્ટ વેચતા હશે તેઓએ પણ વ્યવસાયિક શ્રેણીમાં શુલ્ક ચુકવવાનું રહેશે.

૧૩. ગુણવત્તા ચકાસણી કાર્યક્રમ:

ગરમ વાનગીના દરેક સ્ટોલ ધારકોએ “વીસરાતી વાનગીઓની ગુણવત્તા ચકાસણી કાર્યક્રમ”માં ભાગ લેવો ફરજિયાત છે. ગુણવત્તા ચકાસણીમાં હાજર ન રહેનાર સ્ટોલધારકનો સ્ટોલ આપોઆપ રદ થશે. સ્ટોલમાં જે વાનગીઓ રજૂ કરવાના છે તે દરેક વાનગીઓ જથ્થા સાથે, પડીયા, પ્લેટ, ગ્લાસ જેમાં વેચવાના છે તેનો ડેમો આપવાનો રહેશે. દરેક વાનગીના ફોટો પ્રોફેશનલ કેમેરાથી પાડવામાં આવશે. આ ફોટોગ્રાફ બેનરમાં ઉપયોગ માટે લઈ શકાય છે. ત્રણ વાગે કાર્યક્રમ શરૂ થવાનો હોય તેબલ સજાવટ માટે પંદર-વીસ મિનિટ વહેલા આવવાનું રહેશે. ગુજરાતના તમામ સ્ટોલધારકોએ આ કાર્યક્રમમાં ભાગ લેવો ફરજિયાત છે. ભાગ ન લેનારનો સ્ટોલ આપોઆપ રદ થયેલ છે, તેમ માની પેન્ડીંગ લિસ્ટમાંથી અગ્રતા ક્રમે જે હશે તેઓને સ્ટોલ ફાળવવામાં આવશે. સ્ટોલ મંજૂર થયા પછી ન આવનાર સ્ટોલધારકના ભરેલ નાણાંમાંથી ૫૦ ટકા રકમ કાપી લઈ બાકીની રકમ મહોત્સવ પુરો થયા પછી પરત આપવામાં આવશે.

- ગુણવત્તા ચકાસણી કાર્યક્રમમાં જે સ્ટોલધારકોની વાનગીઓ ગુણવત્તાના માપદંડો અને સાત્ત્વિક મહોત્સવના ઉદ્દેશ્યોને અનુરૂપ ન જણાય તેઓનો સ્ટોલ રદ થવાને પાત્ર પણ છે. (નાણાં ભરેલ હશે તેવા સંજોગોમાં GST

બાદ કરી બાકીના નાણાં પાછા આપવામાં આવશે.) જ્યાં જરૂર લાગશે ત્યાં વાનગી બદલવાની તૈયારી સ્ટોલધારકે રાખવી પડશે. વાનગીની પસંદગી બાબતે સૃષ્ટિ ઈન્નોવેશનનો નિર્ણય અંતિમ અને સર્વમાન્ય ગણાશે.

- વાનગીઓની ગુણવત્તા ચકાસણી કાર્યક્રમમાં કેટલાક તજજ્ઞો, સ્વૈચ્છિક કાર્યકરો, પત્રકારો, વિદ્યાર્થીઓ અને સહુ સ્ટોલધારકો હાજર હશે. તેઓ પણ તમારી વાનગીઓ ચાખશે અને મૂલ્યાંકન કરી નિયત પત્રકમાં પોષણમૂલ્ય, સ્વાદ, દેખાવ, વિશિષ્ટતા વગેરેને ધ્યાનમાં રાખી પ્રતિભાવ આપશે. સહુ સ્ટોલધારકો વાનગીઓની ગુણવત્તા અને વિશિષ્ટતાની સુંદર રજૂઆત કરે તે ઈચ્છનીય છે.
- ગ્રાહકને જે વસ્તુ/વાનગી જે ભાવે જે જથ્થામાં પીરસવાના છે તેની વિગતો સાદા કાગળમાં લખી લાવવાની રહેશે. આ દિવસે આ જ પ્રમાણે ટેબલ ઉપર પ્રેઝન્ટેશન કરવાનું રહેશે. યાદ રહે પડિયો, પ્લેટ, પતરાણું, ગ્લાસ, કપ વગેરે ઈકોફ્રેન્ડલી જ હોવા જોઈએ. કોઈપણ સંજોગોમાં પોલીથીન કે થર્મોકોલ મટીરીયલ્સ ચલાવી લેવામાં આવશે નહિ. સ્ટોલધારકે એપ્રોન અને હેન્ડગ્લોઝ પહેરેલા હોય તે જરૂરી છે.
- દરેક સ્ટોલમાં વાનગીનો જથ્થો અને કિંમત દર્શાવતું બેનર ફરજિયાત છે. નિયત જથ્થાથી ઓછું વજન ગ્રાહકને આપવું તોલમાપ ખાતાના નિયમો અનુસાર દંડનીય પ્રવૃત્તિ ગણાશે. આ માટે સ્ટોલધારક જવાબદાર ગણાશે.

૧૪. મંડપ પરિસરમાં વાહન પ્રતિબંધ:

- કાચા માલ-સામાન (શાકભાજી, દૂધ, શેરડી, નારીયેળ, ગેસની બોટલ, સીધુ સામાન કે અન્ય) માટે વાહન સવારે ૮.૩૦ વાગ્યા પછી પ્રવેશવા દેવામાં નહીં આવે. સામાન ઊંચકીને મુખ્ય પ્રવેશદ્વારથી લઈ જવું પડશે. આ માટે જરૂરી છે કે, અગાઉથી જ તૈયારી અને આયોજન કરી લેવું. સફાઈ અને ગ્રીન નેટનું મેઈન્ટેનન્સનું કામ આ દરમિયાન ચાલુ હશે જેથી વાહન માટે પરવાનગી આપવામાં નહિ આવે. સ્ટોલની પાછળ વાહન કે અન્ય સામાન મુકવો નહીં, પાણીના ટેન્કર અને ફાયર બ્રિગેડ માટે આ રસ્તાને ખુલ્લો રાખવો જરૂરી છે. વાહન બાબતે મહોત્સવ દરમિયાન નિયમોમાં ફેરફાર કરવાનો અધિકાર આયોજકશ્રી પાસે છે. એવું શક્ય છે કે ગેટ ઉપરથી કોઈ પણ વાહનને પ્રવેશ આપવામાં ન આવે અને બધો જ સામાન ઉચકીને લઈ જવો પડશે.

૧૫. મહોત્સવ પરિસરમાં ગેરકાયદેસર પ્રવેશ:

જે સ્ટોલધારકો કે તેમના સહાયકો અને સગાઓ પાસ લીધા વગર સીધા જ કપડાની દિવાલ ઓળંગી ગેરકાયદેસર પ્રવેશ મેળવશે તેવા સ્ટોલધારકોની ડીપોઝીટ અંશતઃ કે પૂર્મ જપ્ત કરવામાં આવશે. ઘર્ષણના સંજોગોમાં સ્ટોલ તાત્કાલિક બંધ કરવામાં આવશે. સિક્યુરીટી કાર્યકરો સાથે કોઈપણ પ્રકારના વાદ-વિવાદ કે ચર્ચામાં પડવું નહીં.

- ૧૬. સ્ટોલધારકોને વિનંતી છે કે, આ માર્ગદર્શિકાનું પાલન થાય તે માટે તેમના પરિવારજનો, સહાયક રસોઈયા અને સાથીમિત્રોને બધા જ નિયમોથી પહેલાંથી અવગત કરાવે. તમામ લોકો પોતાનું ઓળખપત્ર ગળામાં લટકાવેલું રાખે તે ઈચ્છનીય છે.

તમામ નિયમો અને મર્યાદાઓ સાત્વિક મહોત્સવના સુચારુ સંચાલન માટે છે.

સ્ટોલધારકો તરફથી પ્રતિભાવો હંમેશા આવકાર્ય છે.

ધ્યાન રાખવાની બાબત

૧. મિટિંગ અંગેની જરૂરી સૂચનાઓ સાત્વિક-૨૦૨૨ના વોટસઅપગ્રુપ મારફતે જ મોકલવામાં આવશે. મિટિંગમાં હાજર નહી રહેનાર સ્ટોલ ધારકને સ્ટોલ ફાળવવામાં આવશે નહીં.

સ્ટોલધારકો માટે વિગતવાર કાર્યક્રમની રૂપરેખા

| ક્રમ | તારીખ | કામની વિગત |
|------|--------------------------|--|
| ૧ | ૩૦-૧૧-૨૦૨૨ | દૈનિક પત્રોમાં જાહેરાત |
| ૨ | ૩૦-૧૧-૨૦૨૨ થી ૧૦-૧૨-૨૦૨૨ | ફોર્મનું વિતરણ, સ્વીકારવા |
| ૩ | ૩૦-૧૧-૨૦૨૨ થી ૧૦-૧૨-૨૦૨૨ | ફોર્મની ચકાસણી અને પસંદ થયેલા સ્ટોલધારકોને AXIS bank સ્વીપનું વિતરણ અને સ્ટોલ શુલ્ક સ્વીકારવાની વિધિ |
| ૪ | ૯-૧૨-૨૦૨૨ | સ્ટોલધારકો સાથે પ્રથમ મિટિંગ ત્રણ વાગે સૃષ્ટિ સંસ્થા ખાતે મિટિંગ સમયસર શરૂ થશે અને હાજરી પુરવામાં આવશે. |
| ૫ | ૧૩ અને ૧૫ ડિસેમ્બર-૨૦૨૨ | બેનરનું લખાણ ફાઈનલ કરાવવા સૃષ્ટિમાં રૂબરૂ મળવું. ઓળખપત્ર માટે ફોટા લઈ સૃષ્ટિમાં રૂબરૂ આવવું. |
| ૬ | ૨૧-૧૨-૨૦૨૨ | વાનગીની ગુણવત્તા ચકાસણી કાર્યક્રમ (ગરમ વાનગીના દરેક સ્ટોલ ધારકે પોતાની વાનગી બનાવી રજૂ કરવાની રહેશે જ્યાં ગુણવત્તા અને પ્રેઝન્ટેશનની ચકાસણી કરવામાં આવશે. બીજી મિટિંગ સમય: બપોરે ૨.૦૦ કલાકે, સૃષ્ટિ કાર્યાલય, અમદાવાદ |
| ૭ | ૨૧-૧૨-૨૦૨૨ | વીસરાતી વાનગીઓની હરીફાઈ બપોરે ૨.૦૦ થી ૪.૦૦ કલાકે શરૂ, સૃષ્ટિ કાર્યાલય, અમદાવાદ |
| ૮ | ૨૨-૧૨-૨૦૨૨ | સ્ટોલનું પઝેશન સાંજે સાત વાગ્યા પછી જ જે તે સ્ટોલના બેનર લગાવવામાં સ્ટોલધારકોએ મદદ કરવી જરૂરી છે. ભારે વાહનો સ્ટોલની પાછળથી પ્રવેશ કરશે. |
| ૯ | ૨૩-૧૨-૨૦૨૨ | સાત્વિક મહોત્સવનું ઉદ્ઘાટન સવારે ૧૦.૦૦ કલાકે, |
| ૧૦ | ૨૬-૧૨-૨૦૨૨ | સાત્વિક મહોત્સવનું સમાપન (સમય: રાત્રે ૯.૦૦ વાગે) |

સ્ટોલ શુલ્ક (SRISTI INNOVATIONS GST NO : 24AAETS4798M1ZP)

| ક્રમ | વિગત | ચાર દિવસ માટે સ્ટોલ વ્યવસ્થા સહયોગ રાશિ (GST/CST સાથે) | સ્ટોલ ડિપોઝીટ | ચાર દિવસ માટે સ્ટોલ વ્યવસ્થા સહયોગ રાશિ (રૂપિયા) |
|---|--|--|----------------------------|--|
| ૧ | <u>ગરમ વાનગીના સ્ટોલ</u> વ્યક્તિગત શ્રેણી ગ્રામીણ ઉદ્યમી મહિલાઓ અને તેમના SHG જુથ હોટલ/રેસ્ટોરન્ટ (નાની હોટલ કે રેસ્ટોરન્ટ ધરાવતાં વ્યવસાયિકો) | 31000/- 30000/- 50000/- | 2000/- 2000/- 5000/- | 33000/- 32000/- 55000/- |
| ૨ | <u>ઓર્ગેનિક અને આયુર્વેદિક</u> (ટ્રેડર અને બ્રાન્ડ) આયુર્વેદિક ઉત્પાદનો/પ્રાકૃતિક સૌંદર્ય પ્રસાધનો/ખાદ્યપેકિંગ પ્રોડક્ટ/અન્ય | 50000/- | 5000/- | 55000/- |
| ૩ | Corporate Sponsorship (Starting from 1 Lakh Rs.) | | | |
| ૪ | પુસ્તકો/પ્રદર્શન, હસ્તકલા, સંસ્કૃતિક, NGO પ્રદર્શન | 25000/- | 5000/- | 30000/- |
| ૫ | પંડાલમાં માત્ર એક ટેબલ સ્પેસ : માત્ર પેકીંગ પ્રોડક્ટના નાના ઉત્પાદકો અને વિકેતાઓ માટે કોઈપણ પ્રકારનું બેનર લગાવી કે બાંધી શકાશે નહિ. રાત્રે કોઈપણ પ્રકારના જથ્થો ટેબલ પાસે રાખી શકાશે નહિ. ટેબલની પાછળ માત્ર ચાર ફૂટ જગ્યા મળશે. એકથી વધુ ટેબલ આપવામાં નહીં આવે. એક થી વધુ ટેબલ 15000 ના ગુણાંકમાં પૈસા વસુલ કરવામાં આવશે. | 15000/- | 2000/- | 17000/- |
| ૬ | પ્રાકૃતિક ખેડૂત હાટ: (અ) માત્ર નાના ખેડૂતો અને બિનપિયત ખેતી ધરાવતા આદિવાસી ખેડૂતો માટે એક ટેબલ સ્પેસ પંડાલમાં (બ) ૫ એકર સુધી જમીન ધરાવતા મધ્યમ વર્ગના પિયત ખેડૂતો ટેબલ દીઠ (ક) મોટા ખેડૂતો અને એકથી વધુ ટેબલ ધરાવતા તમામ માટે ટેબલદીઠ | 2000/- 4000/- 5000/- | - - - | 2000/- 4000/- 5000/- |
| મૂલ્ય વર્ધિત ઉત્પાદનો જેમ કે; ખાદ્યતેલ, પ્રોસેસ પ્રોડક્ટ, તાજા ફળ, મસાલા વેચતા માત્ર ખેડૂતોને ટેબલદીઠ ૫૦૦૦/-ની કેટેગરીમાં જ સમાવેશ કરવામાં આવશે. શહેરી ખેડૂતો અને જેમના ખેતર વેરીફિકેશન થયા નથી તેમને ખેડૂતહાટમાં જગ્યા નહી મળે. શહેરી ખેડૂતોએ ટેબલ સ્પેસમાં અરજી કરવાની રહેશે. | | | | |

આ લખાણ બેનર માટે ઉપયોગી હોવાથી સ્વચ્છ અને સુવાચ્ય અક્ષરે લખવું. ચેક-ચાક કરેલું ફોર્મ સ્વીકારવામાં આવશે નહીં.

સ્ટોલ ધારકનું નામ

નિવાસનું સરનામું:

.....

.....મો.

વોટસઅપ નંબર (૧).....(૨).....

સાત્ત્વિક મહોત્સવમાં તમે જે વાનગી રજૂ કરવાના છો તે બજારમાં પ્રચલિત વાનગીઓ કરતાં કેવી રીતે અલગ પડે છે તેની સ્પષ્ટ રજૂઆત કરવાની રહેશે.

નોંધ: છ થી વધુ વાનગી એક સ્ટોલમાં રાખી શકાશે નહીં. છ પૈકી ત્રણ વાનગી હલકા ધાન્યમાંથી બનેલી હોવી જોઈએ. (રાગી, કોદરી, સામો, મોરૈયો, બંટી, કાંગ, રાજગરો, જવ, જુવાર, મકાઈ, બાજરી વગેરે

| ક્રમ | વીસરાતી વાનગીનું નામ | વાનગી બનાવવામાં વપરાતા પદાર્થોનું નામ | જથ્થો/નંગ | પ્રતિ એકમ વેચાણ ભાવ | અન્ય નોંધ |
|------|----------------------|---------------------------------------|-----------|---------------------|-----------|
| | | | | | |

| ક્રમ | વીસરાતી વાનગીનું નામ | વાનગી બનાવવાની રીત | વાનગી પસંદ કરવાનું કારણ અને તેની વિશેષતા |
|------|----------------------|--------------------|---|
| | | | |